

## 60188 - قۇرئان- ھەدىستە ھۆر- پەرىلەرنىڭ سۈپەتلىرى

### سوئال

ھۆر- پەرىلەرنىڭ قۇرئان- ھەدىستە بايان قىلىنغان سۈپەتلىرى قايسى؟. دۇنيادىكى سالىھە ئايالغا ئاللاھ تائالا جەننەتتىن ئورۇن بەرسە، ئۇ ئايالنىڭ جەننەتتىكى شەكلى ۋە سۈپىتى قانداق بولىدۇ؟، بۇ ھەقتە چۈشەنچە بەرگەن بولساڭلار.

### تەپسىلىي جاۋاب

بارلىق گۈزەل مەدھىيىلەر ئالەملەرنىڭ پەرۋەردىگارى بولغان ئاللاھ تائالاغا خاستۇر.

بىرىنچى: شۈبھىسىزكى، ئاللاھ تائالانىڭ رازىلىقىغا ئېرىشىپ، جەننەتكە كېرىشكە مۇيەسسەر بولۇش، ھەر بىر مۆمىن ئەر- ئاياللارنىڭ ئارزۇسى ۋە ئەڭ ئاخىرقى غايىسىدۇر. مۆمىن ئەر- ئاياللار ئاللاھ تائالانىڭ رازىلىقىغا ئېرىشكەن ھالەتتە دۇنيادىن ئايرىلىدىكەن، ئۇلار نىجاتلىققا ئېرىشىپ، ئۇنىڭدىن كىيىنكى ئىشلىرىنىڭ ھەممىسى ياخشى بولىدۇ. ئەگەر بەندە جەننەتكە كېرىشكە نائىل بولسا، ئۇ، ئۇنىڭدىن باشقا دائىمىي ھاياتنى ئارزۇ قىلمايدۇ. جەننەتتە ئىنساننىڭ كۆزى كۆرمىگەن، قۇلىقى ئاڭلىمىغان ھەتتا كۆڭلىگە كېچىپ باقمىغان نېمەتلەر تەيياردۇر، ئۇ نېمەتلەرنى سۈپەتلەشكە ئىنساننىڭ تىلى ئاجىزلىق كېلىدۇ. جەننەتكە كىرگەن كىشى ئۈچۈن ئارزۇ قىلغان نەرسىلىرىنىڭ ھەممىسى ئىنتايىن گۈزەل، مۇكەممەل بىر شەكىلدە ھاسىل بولىدۇ، قايسى ۋاقىتتا كۆڭلى تارتسا ئۇ نېمەتلەر شۇ ۋاقىتتا ئۇنىڭ ئالدىغا ھازىر بولىدۇ. جەننەتتە ھېچقاچان ياقىتۇرمايدىغان نەرسىلەر بولمايدۇ، چۈنكى ئۇ بەندە شەپقەتلىك دائىمىي مېھرىبان ئاللاھنىڭ ئەبەدىي زىياپىتىدۇر. بۇ ھەقتە ئاللاھ تائالا مۇنداق دەيدۇ: **وَلَكُمْ فِيهَا مَا تَشْتَهُي أَنْفُسُكُمْ وَلَكُمْ فِيهَا مَا تَدْعُونَ . نِزْلًا مِّنْ عَفْوَِرٍ رَّحِيمٍ تەرجىمىسى: جەننەتتە سىلەر ئۈچۈن كۆڭلۈڭلار تارتقان نەرسىلەرنىڭ ھەممىسى ۋە تىلىگەن نەرسەڭلارنىڭ ھەممىسى بار، (ئۇلار) ناھايىتى مەغپىرەت قىلغۇچى، ناھايىتى مېھرىبان ئاللاھ تەرىپىدىن بېرىلگەن زىياپەتتۇر.** [سۈرە پۇسسىلەت 31-32-ئايەتلەر].

ئاخىرەتتە ئىنساننىڭ كۆڭلى تارتىدىغان نەرسىلەرنىڭ ئەڭ ياخشىسى ئەرلەر ئۈچۈن جەننەتنىڭ ئاياللىرى بولۇپ، ئۇلار ھۆر- پەرىلەردۇر. ئاياللار ئۈچۈنمۇ ئەرلەرگە بېرىلگەن نېمەتلەرگە ئوخشاش كاتتا نېمەتلەر بار. ئاللاھ تائالانىڭ چەكسىز ھېكمىتى جەننەتتە ئەرلەر ئۈچۈن ھۆر- پەرىلەرنى بايان قىلغان بولسىمۇ ئەمما ئاياللار ئۈچۈن تەييارلانغان نېمەتلەرنى ئوچۇق بايان قىلمىدى، چۈنكى ئاياللار بەك ھايالىق ۋە خىجىلچان بولغانلىقتىن ئۇلار جەننەتتە ئارزۇ قىلىدىغان ۋە رىغبەتلىنىدىغان نېمەتلەرنى بايان قىلىش ئۇلارنىڭ ھاياسى ۋە خىجىللىقىنى قوزغىدىغان بولغانلىقتىن، ئاللاھ تائالا: **وَلَكُمْ فِيهَا مَا تَشْتَهُي أَنْفُسُكُمْ تەرجىمىسى: جەننەتتە سىلەر ئۈچۈن كۆڭلۈڭلار تارتقان نەرسىلەرنىڭ ھەممىسى ۋە تىلىگەن نەرسەڭلارنىڭ ھەممىسى بار** دېگەن ئايەتتە،

ئاياللارغىمۇ ئالاھىدە نېمەتلەرنىڭ تەييارلانغانلىقىغا ئىشارە قىلىش بىلەن كۇپايىلەندى. [سۈرە پۇسسەلەت 31-ئايەت].

ئاللاھ تائالانىڭ كىتابى بولغان قۇرئان كەرىمدە بىرقانچە ئورۇندا ھۆر-پەرىلەرنىڭ سۈپەتلىرى بايان قىلىندى. ئۇنىڭ جۈملىسىدىن:

1-ئاللاھ تائالا جەننەت ئەھلىگە بېرىلىدىغان مۇكاپاتنى زىكىر قىلىپ مۇنداق دەيدۇ: **وَحُورٌ عِينٌ. كَأَمْثَالِ اللُّؤْلُؤِ الْمَكْنُونِ** تەرجىمىسى: **ئۇلارغا سەدەپنىڭ ئىچىدىكى گۆھەرگە ئوخشايدىغان شەھلا كۆزلۈك ھۆرلەر بېرىلىدۇ. بۇ ئۇلارنىڭ قىلغان ياخشى ئەمەللىرىنى مۇكاپاتلاش ئۈچۈندۇر.** [سۈرە ۋاقىئە 22-23-ئايەتلەر].

شەيخ سەئىدى رەھىمەھۇللاھ مۇنداق دەيدۇ: **شەھلا كۆزلۈك ھۆرلەر بېرىلىدۇ** دېگەن ئايەتتىكى **ھۆرلەر** دېگەن سۆزدىن: كۆزلىرىگە سۈرمە تارتىلغان، گۈزەل، چىرايلىق دېگەن مەنا ئىپادىلىنىدۇ. **شەھلا كۆز** دېگەندىن: كۆزى يوغان، كۆزىنىڭ ئىقى ئاق، قارىسى قارا دېگەن بولۇپ، ئاياللارنىڭ ئىچىدە كۆزى يوغان شەھلا كۆز بولغانلىرى ئۇنىڭ گۈزەل، چىرايلىق ئىكەنلىكىنى ئىپادىلەيدۇ.

ئايەتتىكى: **ئۇلارغا سەدەپنىڭ ئىچىدىكى گۆھەرگە ئوخشايدىغان...** دېگەن سۆزدىن: كۈن نۇرىدىن، شامالدىن ۋە كىشىلەرنىڭ كۆزىدىن ساقلانغان، گۈزەل، چىرايلىق، سەدەپنىڭ ئىچىدىكى سۈزۈك، رەڭگى ئەڭ گۈزەل شەكىلدىكى، ھەرقانداق ئەيىب-نۇقسانلاردىن خالى بولغان مەرۋايىتقا ئوخشايدىغان ھۆر-پەرىلەر ئاتا قىلىنىدۇ دېگەننى ئىپادىلەيدۇ. شەھلا كۆزلۈك ھۆرلەر شۇنداق بولىدۇ، ئۇلاردا ھېچ قانداق ئەيىب-نۇقسان بولمايدۇ، بەلكى ئۇلار گۈزەللىك ۋە چىرايلىق سۈپەتلەرنىڭ ھەممىسىدە كامالەتكە يەتكەن قىزلاردۇر. يۇقىرىدا بايان قىلىنغان سۈپەتلەردىكى ھۆرلەر توغرىسىدا پىكىر قىلغان ۋە ئويلانغاندا، ئىنساننىڭ كۆڭلى خۇرسەن بولىدىغان ۋە كۆرۈشكە ئىنتىلىدىغان بىر خىل ھالەت شەكىللىنىدۇ". [تەپسىر سەئىدى 991-بەت].

2-ئاللاھ تائالا قۇرئان كەرىمدە مۇنداق دەيدۇ: **كَأَنَّهُنَّ الْيَاقُوتُ وَالْمَرْجَانُ** تەرجىمىسى: **گويا ئۇلار سۈزۈكلۈكتە ياقۇتتۇر، ئاقلىقتا مەرۋايىتتۇر.** [سۈرە رەھمان 58-ئايەت].

ئىمام تەبەرى رەھىمەھۇللاھ مۇنداق دەيدۇ: "ئىبنى زەيد رەھىمەھۇللاھ ئاللاھ تائالانىڭ: **گويا ئۇلار سۈزۈكلۈكتە ياقۇتتۇر، ئاقلىقتا مەرۋايىتتۇر** دېگەن ئايىتى ھەققىدە توختىلىپ مۇنداق دېگەن: گوياكى ئۇلار سۈزۈكلۈكتە ياقۇتتۇر، ئاقلىقتا مارجاندۇر، سۈزۈكلۈكى ياقۇتنىڭ سۈزۈكلۈكىدە، ئاقلىقى مەرۋايىتنىڭ ئاقلىقىدا بولىدۇ". [تەپسىر تەبەرى 27-توم 152-بەت].

3-ئاللاھ تائالا ۋاقىئە سۈرىسىدە جەننەتتىكى ئاياللارنى سۈپەتلەپ مۇنداق دەيدۇ: **إِنَّا أَنشَأْنَاهُنَّ إِنشَاءً . فَجَعَلْنَاهُنَّ أَبْكَارًا . عُرْبًا أَدْرَبًا** تەرجىمىسى: **شۈبھىسىزكى، بىز ھۆرلەرنى يېڭىدىن ياراتتۇق، ئۇلارنى پاكىز، ئەزىزلىككە ئامراق، تەڭشۈش قىلدۇق.** [سۈرە

ۋاقىئە 35-37-ئايەت].

ئىبنى كەسىر رەھىمەھۇللاھ مۇنداق دەيدۇ: **ئەرلىرىگە ئامراق ياراتتۇق** دېگەن سۆزنى سەئىد ئىبنى جۇبەير ئىبنى ئابباس رەزىيەللاھۇئەنھۇنىڭ مۇنداق چۈشەندۈرگەنلىكىنى بايان قىلىدۇ: ئۇلار ئۆزلىرىنىڭ ئەرلىرىگە ساقلانغان، ئەرلىرىگە ياخشى كۆرۈنگۈچى، پاكىز، ئەرلىرىگە ئامراق ۋە ئەرلىرىمۇ ئۇلارغا ئامراق قىزلاردۇر).

ئاللاھ تائالانىڭ: **ئۇلارنى تەڭتۇش قىلدۇق** دېگەن سۆزنى دەھھاك ئىبنى ئابباس رەزىيەللاھۇئەنھۇنىڭ مۇنداق چۈشەندۈرگەنلىكىنى بايان قىلىدۇ: يەنى ئۇلارنىڭ يېشى بىردەك ئوتتۇز ئۈچ ياش بولىدۇ.

ئىمام سۇددى رەھىمەھۇللاھ مۇنداق دەيدۇ: **ئۇلارنى تەڭتۇش قىلدۇق** دېگەن سۆزدىن: ئۇلارنى ئۆز ئارا قېرىنداشلىق ئەخلاقىدا تەڭ تۇشلەردىن قىلدۇق، ئۇلارنىڭ ئارىسىدا بىر-بىرىنى ئۈچ كۆرۈش ۋە ھەسەت قىلىش بولمايدۇ. يەنى دۇنيا ئاياللىرىدا بار بولغان يامان سۈپەتلەر جەننەتنىڭ قىزلىرىدا تېپىلمايدۇ. [تەپسىر ئىبنى كەسىر 4-توم 294].

ھاپىز ئىبنى ھەجەر رەھىمەھۇللاھ مۇنداق دەيدۇ: "مۇجاھىت رەھىمەھۇللاھ: **ئۇلارنى تەڭتۇش قىلدۇق** دېگەن سۆزدىن: ئۇلار ئەرلىرىگە ئامراق قىزلار دېگەنلىك مەقسەت قىلىنىدۇ". [يەتھۇل بارى 8-توم 626-بەت].

4-ئاللاھ تائالا ئۇلارنى سۈپەتلەپ مۇنداق دەيدۇ: **فِيهِنَّ خَيْرَاتٌ حِسَانٌ** تەرجىمىسى: **ئۇ جەننەتلەردە چىرايلىق ئاياللار بار** [سۈرە رەھمان 70-ئايەت].

ئىبنى قەييىم رەھىمەھۇللاھ مۇنداق دەيدۇ: "ئاللاھ تائالا ئۇلارنى چىرايلىق ئاياللار دەپ سۈپەتلىدى، يەنى ئۇلاردا ئىچكى-تاشقى گۈزەللىكنىڭ ھەممىسى تولۇق مۇجەسسەملەشكەن، بەدەن شەكلى ۋە ئەخلاقى كامىل بولغان، گۈزەل خۇلقلىق، ئاي يۈزلىك قىزلاردۇر." [روۋزەتۇل مۇھىبىيىن 243-بەت].

5-ئاللاھ تائالا ئۇلارنى پاكلىك بىلەن سۈپەتلەپ مۇنداق دېدى: **وَلَهُمْ فِيهَا أَزْوَاجٌ مُّطَهَّرَةٌ وَهُمْ فِيهَا خَالِدُونَ** تەرجىمىسى: **جەننەتلەردە ئۇلارغا پاك جۈپتىلەر (يەنى ھۆرلەر) بېرىلىدۇ، ئۇلار جەننەتلەردە مەڭگۈ قالىدۇ.** [سۈرە بەقەرە 25-ئايەت].

ئىبنى قەييىم رەھىمەھۇللاھ يۇقىرىقى ئايەتتە ئاللاھ تائالانىڭ ھۆر-پەرىلەرنى **پاك** دەپ سۈپەتلىشى ھەققىدە توختىلىپ مۇنداق دەيدۇ: ئۇلارنىڭ ھەيىزىدىن، چوڭ-كىچىك ھاجەتتىن ۋە دۇنيا ئاياللىرىدا بولىدىغان بارلىق پاكىزە بولمىغان نەرسىلەردىن، ئىچكى تەرەپتىن ئەرلىرىنى كۈنلەشتىن، ئۇلارغا ئازار بېرىشتىن، ئۆز ئىرىدىن باشقىلارنى خالاشتىن ئىبارەت بولغان جىنايەتلەردىن ساغلام بولغان پاك جەننەت قىزلىرى ئىكەنلىكىنى بايان قىلىدۇ. [رەۋزەتۇل مۇھىبىيىن 243-244-بەت].

6-ئاللاھ تائالا ئۇلارنى ئۆز ئەزىزلىرىدىن باشقىلارغا قارىمايدىغان پاك ئاياللار دەپ سۈپەتلەپ مۇنداق دېدى: **فِيهِنَّ قَاصِرَاتُ  
الطَّرْفِ لَمْ يَطْمِئِنَّهُنَّ اِنْسٌ قَبْلَهُمْ وَلَا جَانٌّ تَعْرِجِمَسِي**: ئۇ جەننەتلەردە ئەزىزلىرىدىن باشقىلارغا قارىمايدىغان، ئەزىزلىرىدىن بۇرۇن  
ئۇلار بىلەن ھېچ ئىنسان ۋە جىن يېقىنچىلىق قىلمىغان خوتۇنلار بار. [سۈرە رەھمان 56-ئايەت].

ئاللاھ تائالا مۇنداق دەيدۇ: **حُورٌ مَّقْصُورَاتٌ فِي الْخِيَامِ** تەرجىمىسى **ئۇلار (جەننەتنىڭ) چېدىرلىرىدا مەستۇرە ھۆرلەردۇر**. [سۈرە  
رەھمان 72-ئايەت].

ئىبنى قەييىم رەھىمەھۇللاھ مۇنداق دەيدۇ: "ئاللاھ تائالا ئۇلارنى **جەننەتنىڭ چېدىرلىرىدا مەستۇرە ھۆرلەردۇر** دەپ سۈپەتلىدى.  
يەنى تۈرلۈك شەكىلدە ئۆز ئەزىزلىرىدىن باشقىلارغا كۆرۈنۈشتىن چەكلەنگەن، بەلكى ئۆز ئەزىزلىرىگە ساقلىغان، تۇرالغۇلىرىدىن  
سىرتقا چىقمايدىغان، ئۆز ئەزىزلىرىدىن باشقىلارغا كۆرۈنمەيدىغان قىزلاردۇر".

ئاللاھ تائالا ئۇلارنى: **"ئەزىزلىرىدىن باشقىلارغا قارىمايدىغان** دەپ سۈپەتلىدى. بۇ دەسلەپكى سۈپەتتىنمۇ كامىلراقتۇر. جەننەت  
ئاياللىرى ئۆزلىرىنىڭ بارلىق مۇھەببىتىنى ۋە رازىلىقىنى پەقەت ئۆزىنىڭ ئېرىگە بېغىشلايدۇ، ئۆز ئەزىزلىرىدىن باشقىلارغا نەزەر  
سالمايدۇ. [رەۋزەتۇل مۇھەببىين 244-بەت].

يۇقىرىدا بايان قىلغانلىرىمىز جەننەتتىكى ھۆرلەرنىڭ قۇرئان كەرىمدە بايان قىلىنغان بەزى سۈپەتلىرىدۇر.  
پەيغەمبەر ئەلەيھىسسالامنىڭ ھەدىسلىرىدە ئۇلارنىڭ گۈزەللىكى توغرىسىدا ئىنساننىڭ ئەقلىنى لال قىلىدىغان بەزى سۈپەتلەر بايان  
قىلىنغان ئۇنىڭ جۈملىسىدىن:

1-ئەبۇ ھۈرەيرە رەزىيەللاھۇ ئەنھۇ بايان قىلغان ھەدىستە پەيغەمبەر ئەلەيھىسسالام مۇنداق دېگەن: **تۇنجى قېتىم جەننەتكە  
كىرىدىغان كىشىلەر ئون بەش كۈنلۈك تولۇن ئايدەك چىرايلىق ھالەتتە كېرىدۇ، ئاندىن ئۇلاردىن كېيىن كىرىدىغانلار ئاسماندىكى  
ئەك نۇرلۇق يۇلتۇزدىنمۇ بەكرەك نۇرلۇق ھالەتتە كېرىدۇ، ئۇلارنىڭ قەلبىلىرى خۇددى بىر ئادەمنىڭ قەلبىدەك بىر-بىرىنى ئۆچ  
كۆرىدىغان ۋە ئىختىلاپ قىلىشىدىغان ئىش بولمايدۇ. ھەر بىر كىشى ئۈچۈن شەھلا كۆزلۈك ھۆرلەردىن ئىككى ئايالى بولىدۇ.  
ئۇلارنىڭ گۈزەللىكىدىن چىقىشنىڭ يىلىكى سۆڭەك بىلەن گۆشنىڭ ئارىسىدىن ئوچۇق كۆرۈنۈپ تۇرىدۇ. [بۇخارى رىۋايىتى 3081-  
ھەدىس. مۇسلىم رىۋايىتى 2834-ھەدىس].**

ئىبنى ھەجەر رەھىمەھۇللاھ مۇنداق دەيدۇ: "ھۆر-پەرىلەر گۈزەللىكتە كۆزنى قاماشتۇرىدۇ، ئۇلارنىڭ رەڭگى سۈزۈك، تېرىسى  
نېپىز بولغانلىقى ئۈچۈن ئۇلارنىڭ كىيىملىرىنىڭ سىرتىدىن پاچىقىنىڭ يىلىكى كۆرۈنۈپ تۇرىدۇ، ئۇلارنىڭ بىرىنىڭ چىرايىغا  
قارىغان كىشى رەڭگىنىڭ سۈزۈكلىكى ۋە تىرىسىنىڭ نېپىزلىكى سەۋەبىدىن خۇددى ئەينەككە قارىغاندەك بولىدۇ". [پەتھۇل

بارى 8-توم 570-بەت].

2-ئەنەس رەزىيەللاھۇ ئەنھۇ مۇنداق دەيدۇ، پەيغەمبەر ئەلەيھىسسالام مۇنداق دېگەن: **ئەگەر جەننەت ئەھلىدىن بولغان بىر ئايال زېمىنغا نەزەر سالىدىغان بولسا، ئاسمان-زېمىن ئارىسىدىكى ھەممە نەرسىلەر نۇرلىنىپ، خۇش-پۇراققا چۆمۈپ كېتىدۇ، ئۇلارنىڭ بىرىنىڭ بېشىدىكى ياغلىقى دۇنيا ۋە دۇنيادىكى ھەممە نەرسىدىن ياخشىدۇر.** [بۇخارى رىۋايىتى 2643-ھەدىس].

ئەگەر يۈزىنى ئاچسا ئاسمان-زېمىن ئارىسىدىكى ھەممە نەرسە يورۇپ كېتىدىكەن، ئۇنداقتا ئۇ ئايالنىڭ چىرايىدىكى قايسى گۈزەللىك ۋە قايسى نۇر!!!، ئۇنىڭ خۇش-پۇراقلىرى ئاسمان-زېمىن ئارىسىدىكى ھەممە نەرسىنى خۇش-پۇراققا تولدۇرسا، ئۇ پۇراقلار نېمىدىگەن شېرىن ۋە گۈزەل!!!.

جەننەت ئاياللىرىنىڭ كىيىم،-كېچەكلىرى: ئۇلارنىڭ بىرىنىڭ بېشىغا ئارتقان ياغلىقى گۈزەللىكتە دۇنيانىڭ گۈزەللىكىدىن نەچچە ھەسسە ئارتۇق بولۇپ، دۇنيادىكى ئېسىل، گۈزەل كىيىم-كېچەكلەر، كىشىنى مەپتۇن قىلىدىغان خۇش-پۇراقلار، كۆككە تاقىشىدىغان ئالى قەسىرلەر ۋە تۈرلۈك نازۇ-نېمەتلەردىن ھەسسەلەپ گۈزەلدۇر. گۈزەل ھۆر-پەرىلەرنى ياراتقۇچى ئاللاھ تائالا پاكدۇر، مۇقەددەستۇر. ھۆر-پەرىلەرگە جۈرە بولىدىغان ۋە ھۆر-پەرىلەرمۇ ئۇلارغا جۈرە بولىدىغان كىشىلەرگە مۇبارەك بولسۇن!.

ئىككىنچى: مۇمىنە ئاياللارنىڭ جەننەتتىكى ئەھۋالى جەننەتتىكى ھۆر-پەرىلەردىن نەچچە ھەسسە گۈزەل، مەرتىۋىسى يۇقىرى ۋە ئەھۋالى ياخشى بولىدۇ. بۇ توغرىدا نۇرغۇن ھەدىسلەر ۋە ئەسەرلەر بايان قىلىنغان بولسىمۇ لېكىن ئۇلاردىن ھۆججەت بولۇشقا يارايدىغانلىرى يوق.

لېكىن دۇنيا ئەھلىدىن بولغان سالىھە ئاياللار جەننەتكە كىرسە، ھەقىقەتەن ئۇ ئايال جەننەتكە ئۆزىنىڭ دۇنيادا قىلغان ياخشى ئەمەللىرىنىڭ مۇكاپاتى، ئۇ ئايالنىڭ دىنى تۇتۇپ سالىھلار يولىدا ماڭغانلىقى ئۈچۈن، ئاللاھ تائالادىن قىلىنغان ئىززەت-ئىكرامنىڭ سەۋەبىدىدۇر.

ئەمما ھۆر-پەرىلەر بولسا، جەننەتنىڭ نېمەتلىرىنىڭ جۈملىسىدىن بولۇپ، ئۇلار جەننەتتە مۇمىنلەرنىڭ دۇنيادا قىلغان ياخشى ئەمەللىرىنىڭ مۇكاپاتى ئۈچۈن يارىتىلغان. ئۆزىنىڭ قىلغان ياخشى ئەمەللىرىنىڭ مۇكاپاتى سەۋەبىدىن جەننەتكە كىرگەن ئايال بىلەن ياخشى ئەمەل قىلغانلار مۇكاپات قىلىپ يارىتىلغان ھۆر ئاياللارنىڭ ئارىسىدا ئاجايىپ پەرق بار. چۈنكى بىرىنچىسى: جەننەتتە باشقا خىزمەتچىلەرنى ئۆز خىزمەتلىرىگە بۇيرۇيدىغان مەلىكە بولسا ئىككىنچىسى: ئۆزىنىڭ شۇنچە گۈزەللىكى، چىرايلىقلىقى ۋە مەرتىۋىسىنىڭ يۇقىرىلىقى بىلەن، ئۇ مەلىكە ئاياللاردىن تۆۋەن بولۇپ، دۇنيادا ياخشى ئەمەللەرنى قىلىپ

# ئىسلام سوئال جاۋاب تورى

پەزىلەتلىك شەيخ مۇھەممەد سالىھ  
ئەلمۇنەججىدنىڭ رىياسەتچىلىكىدە

ئاللاھنىڭ مۇكاپاتىغا ئېرىشكەن جەننەتتىكى مۇمىن ئېرىنىڭ خىزمىتىدە بولىدۇ.

شەيخ ئىبنى ئۇسەيمىن رەھىمەھۇللاھدىن: ھۆر-پەرىلەر سۈپەتلەنگەن سۈپەت دۇنيا ئاياللىرىنىمۇ ئۆز ئىچىگە ئالامدۇ؟ دەپ سورالغاندا، شەيخ جاۋاب بېرىپ مۇنداق دېگەن: "مېنىڭ قۇرئان-ھەدىستىن ئالغان چۈشەنچەمگە كۆرە، دۇنيا ئاياللىرى ھۆر-پەرىلەردىن ياخشى ۋە چىرايلىق بولۇپ ھەتتا سىرتقى سۈپەتلەردىمۇ ئۇلاردىن ئۈستۈن تۇرىدۇ." [نۇرۇن ئەلەددەرىبى پەتىۋاسى 282 - نۇمۇرلۇق لىنتا].

بۈيۈك ۋە ئۇلۇغ ئاللاھ تائالادىن بىزگە ئۆزىنىڭ ياخشى-سالىھ بەندىلىرىگە ئاتا قىلىغان كاتتا نېمەتلىرىنىڭ ئەڭ ئەۋزىلىنى ئاتا قىلىشىنى سورايمىز.

ھەممىدىن توغرىنى بىلگۈچى ئاللاھ تائالادۇر.